

201408191124501723

सन २०११-१२ मध्ये प्रादेशिक पर्यटन विकास योजनेतर्गत महाराष्ट्र पर्यटन विकास महामंडळामार्फत अजिंठा वेरुळ येथे पर्यटकांना बसेस खरेदीच्या कामासाठी प्रशासकीय मान्यता देऊन महाराष्ट्र पर्यटन विकास महामंडळास निधी वितरीत करण्याबाबत.

महाराष्ट्र शासन

पर्यटन व सांस्कृतिक कार्य विभाग,
शासन निर्णय, क्रमांक टीडीसी २०११/२/प्र.क्र.१३२/ पर्यटन,
मंत्रालय, मुंबई-४०० ०३२,
दिनांक:- ३ मार्च, २०१२.

शासन निर्णय :

पर्यटनस्थळांच्या ठिकाणी पायाभूत सुविधा पुरविण्यासाठी प्रादेशिक पर्यटन योजनेतर्गत सन २०११-२०१२ मध्ये रुपये १८०.०० कोटी इतकी तरतूद करण्यात आली आहे. सदर तदतूदीपैकी ७५ टक्के रक्कम रुपये १३५.०० कोटी डिसेंबर, २०११ पर्यंत खर्च करण्यात आली आहे. त्यानुसार रुपये १८०.०० कोटी पैकी रुपये १३५.०० कोटी वितरीत केल्यानंतर रुपये ४५.०० कोटी शिल्लक राहतात. सदर रुपये ४५.०० कोटी इतक्या तरतूदीतून रुपये ३,१९,८१,५०५/- (रुपये तीन कोटी एकोणीस लाख एक्क्याऐंशी हजार पाचशे पाच फक्त) इतकी रक्कम अजिंठा वेरुळ येथे पर्यटकांना बस-सेवा उपलब्ध करून देण्याच्या अनुषंगाने ५ एसी व ५ नॉन एसी बसेस खरेदी करण्याच्या महाराष्ट्र पर्यटन विकास महामंडळाच्या प्रस्तावास प्रशासकीय मान्यता देऊन निधी उपलब्ध करून देण्यास शासन मंजूरी देत आहे.

१. (अ) ए.सी. बसेसचे Proforma Invoice खालीलप्रमाणे आहे:

अ.क्र.	तपशील	रक्कम (रुपये)
१	अ. ४५ सीट ए.सी. युरो-३ चेशी ब. ४५ सीट ए.सी. युरो-३ बॉडी प्राईज क. रजिस्ट्रेशन (अंदाजित) क. इन्शुरन्स (अंदाजित)	१६,८९,३७२/- १९,८३,३७५/- २०,०००/- ६६,१०९/-
	एका ए.सी. बस खरेदीची एकूण रक्कम	३७,५८,८५६/-

५ बसेससाठी लागणारी रक्कम रु. ३७,५८,८५६/- X ५ = १,८७,९४,२८०/-

(ब) नॉन ए.सी. बसेसचे Proforma Invoice खालीलप्रमाणे आहे:

अ.क्र.	तपशील	रक्कम (रुपये)
१	अ. ४५ सीट नॉन ए.सी. युरो-३ चेशी ब. ४५ सीट नॉन ए.सी. युरो-३ बॉडी प्राईज क. रजिस्ट्रेशन (अंदाजित) क. इन्शुरन्स (अंदाजित)	११,९६,४१४/- १३,७४,७५०/- २०,०००/- ४६,२८१/-
	एका नॉन-ए.सी. बस खरेदीची एकूण रक्कम	२६,३७,४४५/-

५ बसेससाठी लागणारी रक्कम रु. २६,३७,४४५/- X ५ = १,३१,८७,२२५/-

एकूण (अ)	रु. १,८७,९४,२८०/-
एकूण (ब)	रु. १,३१,८७,२२५/-
एकूण (अ + ब) रुपये	रु. ३,१९,८१,५०५/-

प्रादेशिक पर्यटन योजनेतर्गत सन २०११-१२ साठी अर्थसंकल्पित करण्यात आलेल्या रुपये १८०.०० कोटी एवढ्या तरतूदीतून वर तक्त्यात नमूद करण्यात आलेली रक्कम रुपये ३,१९,८१,५०५/- (रुपये तीन कोटी एकोणीस लाख एकव्याऐंशी हजार पाचशे पाच फक्त) इतकी रक्कम महाराष्ट्र पर्यटन विकास महामंडळास या शासन निर्णयाअन्वये अदा करण्यास शासन खालील अटी व शर्तीच्या अधीन राहून मंजूरी देत आहे -

अटी व शर्ती :

- वितरीत केलेल्या निधीतून खर्च करताना वित्तीय नियमांचे आणि विविध नियमांतर्गत नेमून दिलेल्या कार्यपद्धतीचे पालन करण्यात यावे.
- कोणत्याही परिस्थितीत मंजूर अनुदानापेक्षा जास्त खर्च होणार नाही याची दक्षता घेण्यात यावी. मंजूर अनुदानापेक्षा जादा खर्च झाल्यास त्याची जबाबदारी महाराष्ट्र पर्यटन विकास महामंडळाची राहिल व जादा खर्च प्रित्यर्थ जादा अनुदान उपलब्ध करून दिले जाणार नाही.
- मंजूर तरतूदीतून करावयाचा खर्च मार्च, २०१२ पर्यंत करण्यात यावा व मंजूर कामे तात्काळ पूर्ण करावीत.
- अशा प्रत्येक योजनेबाबत करावयाच्या बांधकामासंदर्भात अथवा खरेदीबाबत किंवा सेवा पुरवठा कराराबाबत वित्तीय नियमांप्रमाणे आवश्यक ती कार्यपद्धती पाळणे आवश्यक आहे. या संदर्भात शासन परिपत्रक, वित्त विभाग, क्रमांक-संकीर्ण-१००२/प्र.क्र.१५/कोषा-प्र५, दि. ६


फेब्रुवारी, २००२ च्या सूचनांचे काटेकोरपणे पालन होईल याची खबरदारी संबंधित अंमलबजावणी यंत्रणेने घ्यावी. तसेच शासन निर्णय वित्त विभाग क्र.बीजीटी-१०.००/प्र.क्र.५६/२०००/वित्तीय सुधारणा, दिनांक १०.९.२००१ मधील उपाययोजनांची अंमलबजावणी तंतोतंतपणे करण्यात यावी.

- ५) तांत्रिक मान्यता विहित स्तरावर घेण्यात यावी.
- ६) रस्त्यांच्या प्रस्तावित कामांच्या प्रकरणांमध्ये सार्वजनिक बांधकाम विभागाच्या नियमावलीचे पालन करणे बंधनकारक राहील.
- ७) योजनेतर स्वरूपाच्या कामासाठी (देखभाल/दुरुस्ती इ.) सदरची तरतूद उपयोगात आणली जाणार नाही याची दक्षता घ्यावी.
- ८) सदर कामांपैकी जी कामे तीर्थक्षेत्रांच्या विकासासाठी प्रस्तावित करून देवस्थान/संस्थेच्या जागेवर करण्यात येणार आहेत अशा कामांसंदर्भात सदर देवस्थान/संस्थेकडून ना-हरकत प्रमाणपत्र प्राप्त करून घेणे बंधनकारक राहील. तसेच अशा कामाच्या पूर्णत्वानंतर त्या संदर्भातील देखभाल/दुरुस्ती, संबंधित संस्थेने करण्यासंदर्भात जिल्हाधिका-यांनी संबंधित देवस्थान संस्थेबरोबर करारनामा करणे बंधनकारक राहील. अशा प्रकारच्या देखभाल दुरुस्तीकरिता शासनाकडून यापुढे कोणत्याही प्रकारचा निधी उपलब्ध करून दिला जाणार नाही याची नोंद घेण्यात यावी व तशी अट करारात अंतर्भूत करण्यात यावी. तसेच या कामामुळे निर्माण होणाऱ्या सर्व सुविधा तसेच पर्यटन स्थळ सर्व नागरिकांसाठी खुले राहील अशी अट करारात समाविष्ट करण्यात यावी.
- ९) सदर निधीतून होणाऱ्या खर्चातून करावयाच्या कामांची भौतिक प्रगती तसेच निधीतून होणा-या खर्चाची मासिक विवरणपत्रे दर महिन्याच्या १० तारखेपर्यंत शासनास न चुकता सादर करावीत. तसेच काम पूर्ण झाल्यानंतर पूर्णत्वाचा दाखला आणि निधीबाबतचे उपयोगिता प्रमाणपत्र न चुकता शासनास सादर करण्यात यावे.
- १०) वर नमूद करण्यात आलेला खर्च हा सन २०११-१२ या वर्षाच्या अर्थसंकल्पीय तरतूदीमधून मुख्यलेखा शीर्ष "मागणी क्रमांक झेडडब्ल्यू-४, ३४५२-पर्यटन, ०१ - पर्यटनासाठी पायाभूत सुविधा, १०१ पर्यटन केंद्रे (०२) पंचवार्षिक योजनांतर्गत योजना - राज्य योजनांतर्गत योजना यांना (०२) (१८) पर्यटन विकासासाठी विविध ठिकाणांसाठी मूलभूत सुविधांकरिता अनुदान (३४५२ १९५ ८) ३१ सहाय्यक अनुदान (वेतनेत्तर)" या

लेखा शिर्षाखाली मंजूर तरतूदीमधून भागविण्यात यावा. या प्रकरणी मंजूर करण्यात आलेल्या (प्रादेशिक पर्यटन योजनेअंतर्गत) सहाय्यक अनुदानाची रक्कम आहरण करून संबंधितांना वितरीत करण्याकरिता श्री. आ.बा.डमाळे, कक्ष अधिकारी, पर्यटन व सांस्कृतिक कार्य विभाग, मंत्रालय, मुंबई यांना आहरण व संवितरण अधिकारी म्हणून व श्रीमती स्वाती म्हसे, उप सचिव, पर्यटन व सांस्कृतिक कार्य विभाग, मंत्रालय, मुंबई यांना नियंत्रक अधिकारी म्हणून घोषित करण्यात आले आहे. त्यांनी वरील निर्णयानुसार मंजूर करण्यात आलेल्या सहाय्यक अनुदानाची रक्कम अधिदान व लेखा अधिकारी, मुंबई येथून "महाराष्ट्र पर्यटन विकास महामंडळ मर्यादीत, मुंबई" (MAHRASHTRA TOURISM DEVELOPMENT CORPORATION. LTD., MUMBAI) या नावावर धनादेश काढून धनादेशाद्वारे संबंधितांना वितरीत करावयाची कार्यवाही करावी.

- ११) हा शासन निर्णय नियोजन विभाग व वित्त विभाग यांच्या सल्ल्याने व सहमतीने नियोजन विभाग अनौपचारिक संदर्भ क्र. ११२ / १४४४, दिनांक १५/९/२०११ व वित्त विभाग अनौपचारिक संदर्भ क्र. ४०० / व्यय- १४, दिनांक २४/०२/२०१२ अन्वये निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नांवाने,


(सं.मु.भंडारकर)

अवर सचिव, महाराष्ट्र शासन

प्रती,

महालेखापाल, महाराष्ट्र - १, (लेखा परिक्षा/लेखा व अनुज्ञेयता), मुंबई
महालेखापाल, महाराष्ट्र - २, (लेखा परिक्षा/लेखा व अनुज्ञेयता), नागपूर
महालेखापाल, (स्थानिक निकाय लेखापरिक्षा व लेखा), मुंबई,
व्यवस्थापकीय संचालक, महाराष्ट्र पर्यटन विकास महामंडळ, मुंबई
अधिदान व लेखा अधिकारी, मुंबई
निवासी लेखा परीक्षा अधिकारी, मुंबई
नियोजन विभाग (कार्यासन-१४११/१४४४), मंत्रालय, मुंबई
वित्त विभाग (का.व्यय-१४/अर्थोपाय) मंत्रालय, मुंबई
अवर सचिव पर्यटन व सांस्कृतिक कार्य विभाग (अर्थसंकल्प शाखा), मंत्रालय, मुंबई,
निवड नस्ती, कार्यासन-पर्यटन.